

110676- ایک ایسے ادارے میں کام کرنا جو ٹیکس وصولی کی نگرانی کرنے والی وزارت کے تحت ہے۔

سوال

سوال: کسی حکومتی ادارے میں کمیونیکیشن ٹیکنیشن کے طور پر کام کرنے کا کیا حکم ہے؟ یہ ادارہ شہریوں کیلئے حکومت کی جانب سے قائم کئے جانے والے رہائشی اور انڈسٹریل منصوبوں کیلئے منصوبہ بندی اور ابتدائی تیاری کی ذمہ داری نبھاتا ہے۔

یہ ادارہ اس وقت وزارت خزانہ کے تحت ادارہ برائے بجٹ کا ماتحت ہے، پہلے یہ ادارہ وزارت منصوبہ بندی کے تحت تھا، یہ بات قابل غور ہے کہ وزارت خزانہ مختلف اداروں کی نگران ہے، جن میں ادارہ برائے حکومتی املاک، ادارہ برائے زمینی پیمائش، ادارہ برائے بجٹ، اور اسی طرح ادارہ برائے کسٹم و ٹیکس بھی شامل ہے، چنانچہ اب ایسے ادارے میں کام کرنے کا کیا حکم ہے؟ اور اس سے ملنے والی تنخواہ اور مختلف الاؤنس وصول کرنے کا کیا حکم ہے؟

پسندیدہ جواب

آپ کے ذکر کردہ کام میں کوئی حرج نہیں ہے، اور اس سے آپ کو کوئی نقصان نہیں ہے کہ آپ کا ادارہ ایسی وزارت کے ماتحت ہے جو ادارہ برائے ٹیکس کی نگرانی بھی کرتا ہے۔

چنانچہ اصل اعتبار اس بات کا ہوگا کہ آپ جو کام کرتے ہیں وہ شرعی مخالفت سے پاک ہے، لہذا اگر آپ کا کام شرعی طور پر جائز ہے تو یہ کام کرنا جائز ہوگا، اور اس سے حاصل شدہ تنخواہ بھی حلال ہوگی۔

واللہ اعلم۔